लोगों की टीका-टिप्पणी से मैं तंग आ गया। लोग मुझे 
चैन क्यों नहीं लेने देते? कहते हैं कि कृष्ण ने प्रजा के 
कोष का धन उठाकर अपने मित्र को दे दिया। कृष्ण 
ने ऐसा क्या अनुचित किया, जो मुझे थोड़ा धन दे दिया । 
राज-पद पाकर कौन अपने भाई-भतीजों और मित्रों का 
भला नहीं करता? कुछ लोग तो मुझे ही मूर्ख कहते हैं। 
कहते हैं कि कृष्ण ने मेरे दो मुड्ी चावल खाकर मुझे 
दो लोक दे दिए थे, पर मैंने मूर्खतावश वापस कर दिए। 

कल प्रातःकाल मैं भवन के बाहर मदान में दातोन 
चबाता घूम रहा था-मुझे एक प्रहर तक दाताीन करने 
की आदत है। क्योंकि किसी तरह समय तो काटना 
है। सामने से ब्राह्मण देवदत्त अपने किसी परदेशी वंधु 
के साथ निकला ओर मेरी और संकेत करके उनसे कहने 
लगा, “यह वहीं मूर्ख सुदामा है, जिसे कृष्ण ने दो लोक 
दे दिए थे, पर इसने वापस कर दिए ।॥ सुनकर मेरे 
अंग-अंग में आग लग गयी, पर में क्राध पी गया | क्या 
करता? मैंने ही तो यह बांत फैलाई थी। मनुष्यों की 
बुद्धि को इस युग में क्या हो गया है! किसी ने यह 
नहीं कहा कि हे मिथ्यावादी सुदामा, यदि कृष्ण हर 
मिलनेवाले को एक-दो लोक दान में देते हों, तो प्रति 
दिन हजारों लोक बाँटते होंगे। पर लोक तो तीन ही 
हैं और मथुरा तीन लोकों से न्‍्यारी है। और हे 
मिथ्यावादी ब्राह्मण, तू यदि यह कहे कि केवल तू ही 
उनसे मिलने गया, तो यह भी झूठ है। जब कोई 
राजधानी जाता है, तब ऊँचे पदों पर बैठे अपने परिचित 
से मिल आता है। फिर कृष्ण तो बहुत हँसमुख और 
मिलनसार है; उसे नृत्य-संगीत नाट्य का शौक है और 
उसके आस-पास कलावन्त सुन्दरियों का जमघट रहता 
है। जिस राज-नेता के आस-पास सुन्दरियों का गुच्छा 
होता है उसे मिलनेवालों का टोटा नहीं पड़ता। 

किसी ने ऐसी 
शंका नहीं की। और 
युगों तक यह बात 
मानी जाएगी कि कृष्ण 
ने मेरे दो मुद्ठी चावल 
खाकर मुझे दो लोग दे 
दिये, पर मैंने बाद्र में 
उन्हें लौटा दिया, पर 
आज मैं सत्य बात |££ 
लिख देना चाहता हूँ। 55% 
जिससे “निरवधि काल 
और विपुला पृथ्वी' में 
कोई कभी इन पृष्ठों के आधार, पर विश्व से कह सकेया 
कि दो मुट्ठी चावल और दो लोकवात्नी बात झूठ है; 
सुदामा ने कृष्ण से दान नहीं लिया; उसने परस्पर सुभीते 
के लिए सौदा किया था। 

मैं जब द्वारिका के लिए चला, तब ब्राह्मणी ने 
पड़ोसिन से एक पाव चावल उधार लेकर मेरे गमछे में 
बाँध दिये । वह जानती थी कि राजपुरुष बिना भेंट लिए 
किसी का काम नहीं करते । मेरे घर में एक पाव चावल 
भी न हों, ऐसी बात नहीं थी कि राजपुरुष उधारी या 
चोरी के माल से बहुत प्रसन्न होते हैं। 

कृष्ण ने मुझे बड़े । 
स्नेह के पास बिठाया / 
और मेरी काँख में दबे 
गमछे को खींचा, 
उलट-पलट कर देखा। 
उसमें चावल का एक 
दाना भी नहीं था । कृष्ण 
ने मेरी ओर बड़े बचरज: 
और खीझ से देखा और 
कहा, 'कहाँ गए चावल ? 
तुमने फिर कपट कियां। | 
मैंने अपने दिव्य-दृष्टि से 
देख लिया था कि भाभी 
ने मेरे लिए गमछे में चावल बांध दिए थे।” 

मेरा मन हुआ कि कह दूँ कि हे मेरे राजमित्र, जिस 
दृष्टि से तुम मित्रों की पत्नियों को पति के गमझे में 
चावल बांधते देखते रहते हो, उससे लोगों की गरीबी 
और भुखमरी क्‍यों नहीं देखते | पर कुछ सोच कर मैं 
चुप रहा। 

कृष्ण चावल खाने के लिए बहुत उत्सुक था। 
उसका आग्रह प्रेम के कारण कम था, इस कारण अधिक 
था कि आस-पास चित्रकार लोग चावल खाते हुए 

महाराज का चित्र खींचने के लिए तैयार खड़े थे। चित्र 
खींचकर उसके नीचे लिखा जाता, 'दीनवंधु, एक दीन 
ग्रावल खाते हुए। 

उसने बनावटी गोष से पूछा, 'क्या तुम चावल भी 
खा गए?! 

'नहीं।” मैंने कहा। 'तो फिर कहाँ गये? उसने 
हट किया। मैंने कहा बताऊँगा। में वचनबद्ध 
हूं “किससे बचनवद्ध हो? 

तुम्हारे रक्षक-विभाग के अधिकारी से। उसने 
कहा है कि यदि तम यह सब मामला महाराज को 
बलाओगे, तो तम्हारी ब्राह्मणी विधवा हो जाएगी |! 

कृष्ण हँसा। पूछा, 'कैसा मामला? मित्र, तुम मझे 
बताओ तो। मैं तुम्हें अभय-दान देता हूँ। में तम्हें अपने 
व्यक्तिगत रथ में घर सकशल पहुँचाऊँगा। 

आश्वासन पाकर मैंने कहा, 'अच्छा, बतलाता हूँ। 
पर पहले राज्य शासन में मैं तुम्हारी परीक्षा लेता हूँ 
बतलाओ, खुरचन किसे कहते हैं और अच्छे शासन में 
इसका क्‍या महत्त्व है?! 

कृष्ण मेरी ओर मूढ़ की तरह देखने लगा । बोला, 
'मैंने तो यह शब्द ही नहीं सुना / 

मैंने कहा, "आश्चर्य है। शासन की सबसे महत्त्वपूर्ण 
नीति को नहीं जानते और राज्य करते हो | 

कृष्ण के उतावली से कहा, 'पर तुम पहल चावल 
की बात तो बताओ | 

तव मैं पूरी घटना सिलसिलेवार सुनाई जिसे यहाँ 
लिखता हूँ : 

'माँगते-खाते मैं द्वारिका नगरी पहुँचा ! नगरी का 
वैभव देखकर चकित रह गया। सारा धन सिमट कर 
द्वारिका में आ गया था। और सारो विद्या इकदी हो 
गया थी। बड़े-बड़े कलावंत, पंडित, कवि और गायक 
राजधानी में आकर बस गए थे। कक्‍्याक यहा 
राज-पुरस्कार खूब बाँटते ४। इनमें मुझ दान ब्राह्मण 
को कौन पूछा? मैंने नगरी ऊ बाहर ही बिना नहाए 
मस्तक पर चंदन लगा लिया था, इसलिए नागरिक पूछने 
पर कम-से-कम मार्ग बता देते थे। 

पूछत-पूछते में कृष्ण के महल के सामने पहुँच 
गया। वहाँ एक कर्मचारी से मैंने कहा, “भाई, मुझे 
महाराज से मिलना है।' उसने मुझे ध्यान से देखा और 
संभवतः टालने के लिए कहा, 'उस बायें बाजूवाले 
कार्यालय में ज:ओ। वहाँ पूछताक्ष के पश्चात्‌ जब 
अनुमति मिलेगी, तब जा सकोगे। 

कुछ सोचकर उसने पुनः कहा, 'तुम भाई क्‍यों 
करते हो? मैंने उत्तर दिया मनुष्य मनुष्य को 'भाई' 
ही तो कहेगा। उसने मुझे समझाया, “बहुत भोले हो । 


का 


आगे किस 
रांज-कर्मचारी को 
भाई मत कहना 
वह मनुष्य होने + 
अपनी अप्रतिष्ठ 
समझता है। उर 
देवता” कहना 
चाहिए ।' 

मैंने उसकी 
बात की गाँठ बाँध है 
ली और उस ः 
विशाल कायलिय £ 
के द्वार पर पहुँचा । 
वहाँ कितने ही कर्मचारी बेठे थे। जिनमें से अधिकांश 
गफ्शप कर रहे थें वे अपने स्थान से उठते ओर कत्त 
के जलपान-गृह में जाकर बैठ जाते | मैं समझा कि 
इन सबको यही करने के लिए ही राज्य से वेतन मिलता 
है। 

मैं बड़ी देर तक खड़ा रहा । फिर साहस बटोर भीतर 
घुसा। एक कर्मचारी ने बड़े-बड़े स्वर में कहा, 'ए कहाँ 
घुसा आता है? यह धर्मशाला नहीं है । उधर जाओ, वहाँ 
धर्मशाला है और सदावर्त्त बाँटता है।' उसने उँगली से 

दक्षिण दिशा की ओर संकेत किया। 

मैंने कहा, देवता, मुझे महाराज से मिलना है। 

कमचारी हैरत से मुझे देखता ही रहा | फिर ठहाका 
मारकर हँसा और बोला, 'विप्रदेव, तुम गलत जगह आ 
गए। यह पागलखाना नहीं है ।' 

मैंने कहा, “भगवान्‌, मेरे कृश शरीर और फटे 
वस्त्रों पर मत जाओ। मेरे होश-हवास दुरुस्त हैं। मैं 
विक्षिप्त नहीं हूँ। मुझे वास्तव में महाराज कृष्ण से 
मिलना है! 

इतने में कई कर्मचारी आकर मुझे घेर कर खड़े 
हो गये । उनमें से एक कहने लगा, 'बड़ी ऊँची आकांक्षाएँ 
हैं आपकी विप्रदेव! क्या काम है आपको महाराज से ? 

मैंने कहा, 'वे मेरे मित्र हैं, सहपाठी हैं! इस पर 
वे सब एक साथ हँस पड़े । एक बोला, वाह, महाराज 
को आप की साथ पढ़ने के लिए मिले!” दूसरा कहने 
लगा, विप्रदेव, आप भांग-वांग छानते हैं क्या? दूसरा 
कहने लगा, “विपद्रेव आप भांग-वांग छानते हैं क्या? 

तीसरा बोला, “आप किस देश के नरेश हैं? 

मेरे संकट के मारे शरीर और दरिद्रता से छिन्‍न 
वस्त्रों को देख-देखकर वे उपहास करते रहे। मैं ग्लानि 
से मरा जा रहा था। चाहता था कि पृथ्वी फट जाये 
और उसमें समा जाऊँ। दीनबन्धु के सेवकों का कैसा 

व्यवहार था, एक दीन के प्रति। 

इसी समय कार्यालय के दूसरे छोर से एक दबंग 
कर्मचारी चिललाया, “अरे कुछ 'खरचन” का सिलसिला 
भी है या यों ही मिलने चला आया है! चारों ओर से 
खुरतन-खूस्चन' की आवाजें लगने लगीं। 

खुरचन' मेर लिए नया शब्द था । मैंने कहा, “भाई, 
खुरचन में नहीं जानता । शब्द-कोश में तो यह शब्द नहीं 
है | किसी काव्य और दर्शन में भी यह नहीं आया । 'यह 
सम्भवतः शासन का कोई विशेष शब्द है। में जानता 
हूँ कि अच्छे छे शासन कुछ शब्दों और आँकड़ों के बल 
पर चलते हैं 

उनमें से एक, जो सयाना था, कहने लगा, “ब्राह्मण 
देवता, राजदरबार में आये हो, और शासन की नीति 
नहीं जानते? तुम तो 'खुरचन' तक नहीं समझते। 

मैंने बड़ी नम्नता से कहा, “बन्धु, मैं तो ग्रामवासी 
हूँ। शासन हमारे पास केवल कर वसूल करने पहुँचता 
है। भत्रा राजधानी की रीति-नीति में कैसे जान सकता 
हूँ? हमारे ग्रामों में तो दूध उबाल लेने के बाद जो मलाई 
कढ़ाही में चिपकी रहती है, उसे खुरच लेते हैं और उसी 
को 'खुरचन' कहते हैं। 

वह बोला, 'ठीक इसी तरह से शासन की कढ़ाई 
नें जो मलाई चिपकी रहती है, उसे हम खुरचते हैं और 

उसे हम- भी 'खुरचन' कहते हैं 

में तब भी नहीं समझा। उन सबको मेरे ऊपर 
दया--सी आयी। 

सयाना बोला, 'तुम समझे नहीं विप्रदेव! हमारा 
मतलब है, यह भी एक मन्दिर है। कुछ भेंट वगैरह तो 
लाये ही होंगे। महाराज से क्‍या बिना भेंट के मिलोगे? 
हमार भी तो कुछ हिस्सा होगा।' 

में अड़चन में पड़ गया। मुझे चुप देखकर एक 
कर्मचारी कहने लगा, तुम्हारी काँख में दबी उसे पोटली 
में कया है। ब्राह्मण देवता? स्वर्ण है? 

मेंने चावल की पोटली और कस कर दबा ली। 
सयाना कर्मचारी बोला, 'क्या है उसमें? खोलो उसे | 

में घबराया | यदि चावल इनके सामने खुले गए, 
तो ये मेरा बड़ा उपहार करेंगे। मैं जड़ हो गया। 

तभी वह रक्षक-विभाग की अधिकारी आगे 
बटा | उसका बल्ष्ठि शरीर, कठोर मुख और विचछू के 
डंऋ-जैसी मूँछें देखकर मैं कॉप गया। उसने ककर्श 
स्वर में कहा,, 'अरे, दो धप्प लगाओ, अभी बता देगा 
यह ब्राह्मण का बच्चा' 

मैं काँप उठा। मैंने झट पोटली खोल दी । चावल 
देखकर वे सब हैरत में पड़े गये। एक-दूसरे की आर 
देखने लगे। एक बोला, “यह ब्राह्मण पागल ४ । भला 

कोई चावल लेकर 
महाराज से मिलने 
जायेगा ?” 

अब तक वह [कु 
दबंग कर्मचारी आ गया 45 
था । उसने कहा, 'भाई, ,' 
इसमें कुछ भेद है। ये 
साधारण नहीं मालूम 
होते। भला कोई ॥ 
महाराज के लिए 
साधारण चावल | 
लायेगा? ये ब्राह्मण 
लोग बड़े रहस्यमय होते हैं। कई तरह के तन्‍्त्र-मन्त्र 
करते रहते हैं। ये चावल मन्त्रों से सिद्ध किये मालूम 
होते हैं, जो महाराज को देने जा रहा है ।' 

मैंने सोचा कि इस भ्रम की बाँह पकड़कर कृष्ण 
के पास पहुँचा सकता हूँ। मैंने कहा, ग्यारह रात्रि और 
दिन निरन्तर मन्त्रोच्चार करके चावल सिद्ध किये हैं ।' 

क्या गुण है इनमें? 

'मन-वांछित फल-धन प्राप्ति, स्त्री-सुख, स्वास्थ्य, 
पुत्र लाभ, शत्रुनाश!! 

इतना सुनते ही वे सब चावलों पर टूट पड़े । प्रत्येक 

की कुछ इच्छा थी। कायलिय में काम बंद हो गया। 
सब कर्मचारी वहीं एकत्र हो गए। जो आता वह एक 
चुटकी चावल खा जाता। 

जब आध मुट्ठी चावल बचे, तो मैं उन्हें लपेटते हुए 
बोला, “अब इतने महाराज के लिए रहने दो।' इसी 
समय एक बड़ा अधिकारी वहाँ आया और डपटकर 
बोला, “कहाँ ले चले? मुझे भी खाना है। महाराज को 
दूसरे चक्कर में ला देना। 

उसने शेष चावल मुँह में डाल लिये। 

मैंने खाली अँगोछा झटक कर लपेयण और काँख 
में दबा लिया। 

बड़ी-बड़ी मूँछोंवाले उस भयावह रक्षक-विभाग के 
अधिकारी ने एक सेवक को बुलाया और उसे आदेश 
दिया, इन्हें महाराज के पास पहुँचा दे | 

मैं सेवक के पीछे चला । चार कदम ही बढ़ा था 
कि वह मूँछोंवाला आया और मेरा हाथ पकड़कर बोला 
देख बे ब्राह्मण के बच्चे, यदि तुने महाराज को यह 
“चावलवाला मामला बताया, तो तेरी ब्राह्मणी विधवा 
हो जायेगी ।' 

उसने हाथ छोड़ा, तो मैं जल्दी-जल्दी महल में चला 
गया। 

यह घटना मैंने कृष्ण को सुनाई। वह बड़ी चिंता 

में पड़ गया। 

मैंने कहा, 'तुम राज करते हो या सोते हो? कैसी 
धाँधलीं मची है । तुम्हारे राज-कर्मचारी चावल तक छीन 
खाते हैं।' 

कृष्ण ने कहा. 'मझे वास्तव में यह नहीं मालृम 
था। में आज ही जाँच समिति नियुक्त करता हूँ। पर 
बाहर यह बात तुम किसी को मत बताना । राज्य की 
बड़ी बदनागी होगी ।' 

में अकड़ गया । मैंने कहा, 'मं ब्राह्मण हूँ-सत्यवादी । 
प्राण चाहे चले जायें, सत्य नहीं त्याग सकता। मैं डंके 
की चोट पर कहूँगा कि राज्य में ऐसा अन्धेरा मचा है ।' 

कृष्ण की हालत बड़ी दयनीय हो गयी। कहने 
लगा, 'देखो, तुम मेरे मित्र हो । क्या मित्र के लिए थोड़ा 
झूठ भी नहीं बोलोगे? 

मैंने व्यंग्य से कहा, “अब तुम्हें मित्रता याद आने 
लगी। पहले नहीं सोचा कि मेरा एक मित्र सुदामा 
दरिद्रता में दिन काट रहा है।' 

कृष्ण ने कहा, 'मेरी स्थिति को तुम क्या समझो । 
मैं यही नहीं समझ पाता कि कौन मेरा है और कौन 
पराया। जब से मुझे राजपद मिला है, असंख्य आदमी 
मेरे आत्मीय बन कर मेरे पास सहायता के लिए आ 
चुके । अभी तक बीस सहस्न चाचा, पन्द्रह सहस्न काका, 

पच्चीस सहस्र भतीजे, दस सहस्नर मौसियाँ और आठ 
सहस्न चाचियाँ आ चुकीं। अब बताओ मैं किस-किस 
का काम करूँ? और सच पूछो तो मुझे अभी भी विश्वार 
नहीं है। कि तुम वही सुदामा हो, जो मेरा सहपाठी थी, 
क्योंकि आठवें सुदामा तो कल ही आए थे जिन्हें १५ 
बाहर से ही लौटा दिया धा। तुम,न जाने कैसे भीतः 
घुस आये। आ गये तो कोई बात नहीं, पर मित्नत। 
इत्यादि की बात मत करो; क्योंकि मैं क्या जाने | 
तुम कौन हो। मैं तुमसे सौदा करता हूँ। तुम्हारे पा! 

राज्य का एक रहस्य है जिसे प्रकट करने से शासन 
कलंकित होगा । बोलो, इस रहस्य को गुप्त रखने का 
क्या लोगे? यहाँ इसी तरह ले-देकर मुँह बन्द कर दिया 
जाता है ! मैं सोचने लगा । जब मित्रता से सौदे पर बात 
आ गयी. हैं, तो संकोच त्यागना। चाहिए। 

मैंने कहा, अच्छा, ऐसा ही सही। क्या दोगे? 

“दस सहस्र स्वर्ण-मुद्राएँ। वह बोला। 

मैंने बनावटी रोष से कहा, क्या तुमने मेरा ईमान 
सस्ता समझा है?! 

(तो एक लाख स्वर्ण-मुद्रा, एक भवन और एक 
ग्राम ले लो 

इस कीमत पर मैंने ईमान बेच दिया। 

कृष्ण ने मुझे अपने रथ पर वापस पहुँचाया। 
लौटकर मैंने दो मुह्टी चावल और दो लोकवाली बात 
बनाकर फैला दी। लोग इसी पर विश्वास करते जायेंगे । 

कभी जब वे पृष्ण प्रकाश में आयेंगे तब यह सत्य 
प्रकट होगा कि चावल का एक दाना भी कृष्ण का नहीं 
मिला। चावल तो कर्मचारियों की 'खुरचन' हो गये। 
यह भी लोग जानेंगे कि मैंने कृष्ण से दान नहीं लिया, 
सौदा किया था, कुछ काल के लिए ईमान गिरवी रखा 
था। 

